



Oktyabrın 21-də Yeni Azərbaycan Partiyasının Mərkəzi Aparatında partiyanın Veteranlar Şurasının təşkilatçılığı ilə "Nizami Gəncəvinin müasirliyi" mövzusunda videokonfrans keçirilib.

YAP-ın Mətbuat Xidmətindən "iki sahil"ə verilən məlumata görə, YAP Veteranlar Şurasının üzvlərinin, partiyanın rayon təşkilatlarının fəalllarının iştirakı ilə keçirilən tədbiri giriş sözü ilə açan YAP İdarə Heyətinin üzvü, partiyanın Veteranlar Şurasının sədri Arif Rəhimzadə bildirdi ki, bugünkü konfrans Niza-




mi Gəncəvinin 880 illik yubileyi ilə bağlıdır. Prezident İlham Əliyevin Sərəncamı ilə 2021-ci il ölkəmizdə "Nizami Gəncəvi ili" elan edilib. Sərəncamda da qeyd olunduğu kimi, Nizami Gəncəvinin yubileyi ölkəmizdə hər zaman təntənə ilə keçirilib. Azərbaycanın klassik

"Nizami Gəncəvinin müasirliyi"

YENİ AZƏRBAYCAN PARTİYASININ VETERANLAR ŞURASININ TƏŞKİLATÇILIĞI İLƏ VİDEOKONFRANS KEÇİRİLİB



ədəbi-mədəni irsinə həmişə milli təsəvvüf və vətənpərvərlik mövqeyindən yanaşan ümummilli lider Heydər Əliyev Nizami irsinə də daim xüsusi diqqət yetirib. Ulu Öndərin təşəbbüsü ilə 1979-cu ildə qəbul olunan "Azərbaycanın böyük şairi və mütəfəkkiri Nizami Gəncəvinin irsinin öyrənilməsinə, nəşri-



ni və təbliğini daha da yaxşılaşdırmaq tədbirləri haqqında" qərar Nizami yaradıcılığının tədqiqi və təbliği üçün yeni perspektivlər açıb. Ölməz sənətkarın 1981-ci ildə Ulu Öndərin bilavasitə təşəbbüsü və iştirakı ilə keçirilən 840 illik yubiley mərasimləri ölkənin mədəni həyatının əlamətdar hadisəsinə çevrilib. 2011-ci ildə Nizami Gəncəvinin 870 illiyi dövlət səviyyəsində silsilə tədbirlərlə geniş qeyd edilib.

Milli Məclisin deputatı, AMEA-nın həqiqi üzvü, Azərbaycanda Atatürk Mərkəzinin direktoru, professor Nizami Cəfərov isə bildirdi ki, əlbəttə, Nizami Gəncəvi Azərbaycanın varlığının simvollarından biridir: "Nizami Gəncəvinin 800

illik yubileyi keçirildikdən sonra dahi şair daha çox tanınmağa başlayıb və o vaxtdan da onun bir Azərbaycan şairi, mütəfəkkiri olması ilə bağlı akademik səviyyələrdə mülahizələr meydana çıxıb. Dünyanın ən böyük şairlərinin yeni dövrə qədər Nizami Gəncəvi yaradıcılığına müraciət etmələri onun ideyaları-





nın böyüklüyünün təqdimatıdır. 2021-ci ilin Azərbaycanda "Nizami Gəncəvi ili" elan olunması Nizamının dünya şöhrəti ilə yanaşı, həm də dövlətimizin Nizami Gəncəvi irsinə münasibətinin seçiyəvi cəhəti kimi də qeyd olunmalıdır. Ümummilli lider Heydər Əliyevin Nizami yaradıcılığına, şəxsiyyətinə çox böyük dəyər verdiyini söyləyən Nizami Cəfərov dünya azərbaycanlılarının Lideri, Prezident İlham Əliyevin də müasir dünyada Nizamını tanıtdırmaq üçün müxtəlif yolların, üsullarının keşfi ilə fərqləndiyini söyləyib. Bu mənada qeyd edib ki, Prezidentin 2021-ci ili "Nizami Gəncəvi ili" elan etməsi çox dərin ictimai-siyasi məzmun daşıyır.

Çıxış edən Veteranlar Şurasının üzvü Tahir Məmmədovun sözlərinə görə, Azərbaycan xalqının görkəmli şairi və dahi mütəfəkkiri, böyük söz ustası Nizami Gəncəvi təkcə Azərbaycan ədəbiyyatını deyil, bütün dünyanın söz xəzinəsini bədiilərlə zənginləşdirib. Şairin əsərlərində obrazı yaradılan, dolğun bədii boyalarla təsvir olunan kərpikəsenlər, daş yonanlar, böyük məqbərələri ör-

səyə gətirən memarlar, neqqəş və sazəndələr, xəttatlar bu gün obrazlı şəkildə qeyd etsək, Azərbaycanın işğaldan azad olunmuş kəndlərində, şəhərlərində qızgın quruculuq işləri ilə məşğuldurlar.

Tədbirdə çıxış edən YAP Nasimi rayon təşkilatının fəaliyyəti Ayna Əliyeva Nizami Gəncəvi yaradıcılığından, 2021-ci



ilin "Nizami Gəncəvi ili" elan olunmasının əhəmiyyətindən bəhs edib. Bildirib ki, Nizami Gəncəvi mənəvi zənginliyi hər şeydən üstün tutub. O, ölməz, bənzərsiz yaradıcılığı uüvi hissələrin, humanizm, xeyirxahlıq, ədalət kimi nəcib keyfiyyətlərin tərənnümünə həsr edib. Mübaligəsiz demək olar ki, Nizami Gəncəvi dünyanın ən böyük şairləri ilə bir sırada durur və onun əsərləri bizim üçün, eləcə də gələcək nəsillər üçün daim ilham mənbəyi olacaqdır.

Müzakirə şəklində davam edən videokonfransda partiya fəalları - Elnur Tağıyev, Güler Bayramın və Varis Rüstəmovun sualları cavablandırılıb.